

[21st July 1964

கவான்மெண்ட் எஸ்டேட்டில் வீடுகள்

\* 609 கேள்வி.—திரு. முனு. ஆதி : கனம் பொதுப்பணித் துறை அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) 1961-62-ம் ஆண்டுகளில் கவான்மெண்ட் எஸ்டேட்டில் சர்க்கார் சிப்பந்திகளுக்கு ஏதேனும் வீடுகள் கட்டப்பட்டனவா?

(இ) அங்கு சட்டமன்ற உறுப்பினர்களுக்கு வீடுகள் கட்ட திட்டமிடப்பட்டு இருந்ததே, அது எந்த அளவு நிறைவேறியுள்ளது?

(உ) இதுவரை எத்தனை அங்கத்தினர்களுக்கு அங்கு வீடுகள் தரப்பட்டுள்ளன?

(எ) வீடுகள் பெறுவதற்காக அங்கத்தினர்களுக்கு விதிக்கப்படும் நிபந்தனைகள் யாவை?

THE HON. SRI V. RAMAIAH : (a) to (d) : A statement <sup>a</sup> is placed on the Table of the House.

திரு. முனு. ஆதி : இந்த அறிக்கையில் இறந்து போன இரண்டு உறுப்பினர்களுடைய குடும்பங்கள் இரண்டு வீடுகளில் இருக்கிறார்கள் என்று சொல்லப்பட்டிருக்கிறது. இவர்கள் குடியேறினபோது, அவர்கள் உறுப்பினர்களாக இருந்தார்களா, அல்லது இறந்து போன பின்னால் உறுப்பினர்களின் குடும்பங்கள் குடியேற்றப்பட்டனவா?

கனம் திரு. வெ. ராமையா : இவர்கள் உறுப்பினர்களாக இருந்தபோது அலாட் செய்யப்பட்டது என்றுதான் நினைக்கிறேன். இது குறித்து தனியாக கேள்விபோட்டால் எல்லா விவரங்களையும் சொல்ல முடியும்.

திரு. கரு. சீமைச்சாமி : சட்டமன்ற உறுப்பினர்களுக்கென்று தனியாக ஹாஸ்டல் கட்டுவதற்காக தொகை ஒதுக்கப்படும் என்று தெரிவிக்கப்பட்டது. அதற்கான வேலை எப்போது துவக்கப்படும்? இதற்கு அமைச்சர் அவர்கள் துரிதமான நடவடிக்கை எடுப்பார்களா?

கனம் திரு. வெ. ராமையா : கனம் அங்கத்தினர் அவர்கள் இந்தக் கேள்வியை கொஞ்சம் நன்றாக கவனித்திருந்தால், சட்டசபை அங்கத்தினர்களின் விடுதிக்கும், இதிலுள்ள கவார்ட்டர்ஸ்க்கும் சம்பந்தம் இல்லை என்று தெரிய வரும். சட்டசபை உறுப்பினர்களுக்கு ஆஸ்டல் கட்டுவதற்காக தனியாக நிதி ஒதுக்கப்பட்டிருக்கிறது.

#### Compulsory Insurance Scheme

\* 610 Q.—SRI R. S. VEERAPPA CHETTIAR : Will the Hon. the Minister for Home be pleased to state whether there is any proposal to introduce Compulsory Insurance Scheme to the personnel of the Police Department?

THE HON. SRI P. KAKKAN : No, Sir.

21st July 1964]

**திரு. ரா. சு. வீரப்ப செட்டியார் :** ஸார், இந்த போலீஸ் இலாகாவில் இருப்பவர்கள் தினந்தோறும் பெரும் ஆபத்தான நிலையில் பணிபுரிய வேண்டியிருப்பதால் அவர்களுக்கு இந்த இன்ஷ்யூரன்ஸ் ஸ்கீம் கொண்டு வர முடியுமா? அரசாங்கத்திலிருந்தே ப்ரீமியம் கட்டி அந்த ஸ்கீமைக் கொண்டு வந்தால் நல்லது. அப்படி இல்லையென்றாலும் போலீஸ் இலாகாவில் இருப்பவர்களுக்கு இன்ஷ்யூரன்ஸ் ஸ்கீம் கொண்டுவந்தால் நலமாக இருக்கும் என்று கருதுகிறேன். அதையாவது அரசாங்கம் ஆலோசிக்குமா?

**கனம் திரு. பூ. கக்கன் :** போலீசாருக்கு இன்ஷ்யூரன்ஸ் ஸ்கீம் கொண்டுவருவதற்கில்லை என்ற பதிலைத் தான் சொன்னேன். இதர ஸ்கீம் இருக்கின்றது. ப்ராவிடென்ட் ஃபென்ட், லிபரலைஸ்ட் பென்ஷன் ஸ்கீம் இவற்றில் சேர்த்துக்கொள்ளப்படுவார்களே தவிர கம்பல்சரி இன்ஷ்யூரன்ஸ் ஸ்கீம் கிடையாது.

**திரு. ரா. சு. வீரப்ப செட்டியார் :** அவர்களை இன்ஷ்யூர் செய்ய வேண்டுமென்று நிர்ப்பந்தப்படுத்தி அவர்கள் இன்ஷ்யூர் செய்ய அரசாங்கம் அவர்களுக்கு உத்தரவிடுமா என்று அறிய விரும்புகிறேன்.

**கனம் திரு. பூ. கக்கன் :** கட்டாயப்படுத்த அரசாங்கத்திற்கு உத்தேசம் இல்லை.

**திரு. எ. கோ. பாலகிருஷ்ணன் :** தலைவர் அவர்களே, கட்டாய இன்ஷ்யூரன்ஸ் கட்டாத போலீசார் எண்ணிக்கை எவ்வளவு என்று சொல்ல முடியுமா?

**கனம் திரு. பூ. கக்கன் :** கட்டாய இன்ஷ்யூரன்ஸ் இப்போது இல்லை. முன்பு இருந்ததை அபாலிஷ் செய்து விட்டார்கள். ஏற்கெனவே கட்டியிருந்தவர்கள் எண்ணிக்கை என்ன என்ற விவரம் இப்போது இல்லை. அதைப்பற்றித் தனியாகக் கேள்வி போட்டால் பதில் சொல்லலாம்.

**கனம் சபாநாயகர் :** கேள்விகள் முடிவடைந்தன.

[Note.—An asterisk (\*) at the commencement of a speech indicates revision by the Member.

## II.—ADJOURNMENT MOTION RE : PROPOSED STRIKE BY MADRAS CITY COLLEGE STUDENTS

**திரு. இரா. நெடுஞ்செழியன் :** கனம் அவைத் தலைவர் அவர்களே, கீழ்க்கண்ட ஒத்தி வைப்புத் தீர்மானத்தைக் கொண்டுவர விரும்புகிறேன்:—

“The proposed strike of the students of Colleges in Madras City in support of the fast being observed by the students of the Madras Presidency College and the consequent hardship experienced by the students and their parents.”

இப்போது சென்னையில் உள்ள விக்டோரியா விடுதியில் உள்ள மாணவர்கள் சென்ற ஆறு நாட்களாக வேலை நிறுத்தத்தில் ஈடுபட்டு, நேற்றிலிருந்து ஒரு மாணவர் நீண்ட உண்ணாவிரதத்தில்